

# જાદરકર કાવ્યમાળા.



લેખક તથા પ્રકાશક,

મણિલાલ જીવરામ ગાંધી જાદરકર.

મુ. ઇડર.

[ અભિનન્યુનું પુદ્ગમન, વસંત-સુલોચના, સૌભાગ્ય લક્ષ્મી  
નાટક, દિલિપસિંહ, મન્દ્રવદન ઇત્યાદિના લેખક. ]

કીંમત ૦-૪-૦.

૨૪૭૨૨

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૪૭૮૫ વર્ગિક

પુસ્તકનું નામ ઈદરકર સાલ્યમળા

વિષય ૮ - ૧૧

# જાદરકર કાવ્યમાળા

લેખક તથા પ્રકાશક:

મણિલાલ જીવરામ ગાંધી જાદરકર,

(અભિમન્યુનું યુદ્ધગમન, વસંત-સુલોચના,  
સૌભાગ્ય-લક્ષ્મી નાટક દ્વિવિપસિંહ, ઈન્દ્રવદન  
ઇત્યાદીના લેખક. )

વિક્રમાર્ક ૧૯૮૫.

ઇ. સ. ૧૯૨૯.

પ્રથમાવૃત્તિ.

પ્રત ૫૦૦.

કિંમત ૦-૪-૦.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કોપીરાઈટ-સંગ્રહ  
૧૪૭૯૫૫

---

ધી ગુજરાત પ્રીન્ટીંગ પ્રેસમાં શા. સોમાલાલ મંગળદાસે છાપ્યું.  
ડે. પાંચકુવા, ચાર રસ્તા—અમદાવાદ.

---

# અર્પણ પત્રિકા.

દઈ જ્ઞાન—દાન દયાનિધી, જીવન મહીં જ્યોતી ભરી;  
સુખકાર કર શિરપર ધરી, આપત્તિઓ સૌ સંહરી;  
અતિ હર્ષથી આ કાવ્યમાળા, ચર્ણમાં અર્પું હરી,  
વિનવું વિભૂ ! સ્વિકારજો, દૌન દાસ પર કૃણા કરી.

લી૦

ગુણાનુરાગી કિંકર  
મણિલાલ જીવરામ ગાંધી જદરકર.

## પ્રસ્તાવના.



ગુજરાતી સ્કુલોમાં અભ્યાસ કરનાર વિદ્યાર્થીઓને નિબંધનો વિષય શીખતાં પડતી મુશ્કેલીની પ્રતિતી થતાં, એ સંબંધમાં કંઈક ઉપાય યોજવાની મહેને ઇચ્છા થઈ, અને એ ઇચ્છાને પરિણામે આ કાવ્યમાળા લખાઈ છે.

આ બધાં કાવ્યો લગભગ દોઢ વર્ષ પહેલાં લખાએલાં છે. વિદ્યાર્થીઓને શીખવા યોગ્ય લગભગ દરેક વિષયપર કાવ્ય લખવાનો મહારો મનોભાવ હતો, પરંતુ એ અરસામાં ગાખટથી મહારી બદલી હિંમતનગર થતાં પ્રકૃતિ અસ્વસ્થ બની એટલે લખવા ધારેલાં બધાં કાવ્યો લખી શકાયાં નથી.

મહારાં અન્ય પુસ્તકોની પેઠે આ કાવ્યમાળા, વિદ્યાર્થીઆલમના, તેમજ જનસમાજના આદરને પાત્ર થશે તો હું મહારો શ્રમ સફળ થયો માનીશ.

અંતમાં જે દયાધન પ્રભુની દયાથી આ કાવ્યમાળા પ્રકટ કરવા હું ભાગ્યશાળી થયો છું તે અનંતશક્તિ વિભૂનો અંતઃકરણપૂર્વક આભાર માની અહીં વિરમું છું.

છકર તાલુકા સ્કુલ.  
તા. ૧૦-૬-૧૯૨૬.

} મણિલાલ જીવરામ ગાંધી જાહેરકર.

॥ श्रीहरि ॥

# મહરકર કાવ્યમાળા

## પ્રહસ્યર્થ.

આ દેશના ઉદ્ધાર કાળે યત્ન વિધ વિધ થાય છે,  
દેશોન્નતિનો મંત્ર ભારત વિર ઉરે દેખાય છે;  
પશુ સફળતા એ યત્નમાં ના લેશ અવલોકાય છે,  
ના પ્રહસ્યર્થ સમો ઉદયનો અન્ય શ્રેષ્ઠ ઉપાય છે. ૧

નિર્માલ્ય જન સમુદાય ભારતવર્ષમાં નજરે પડે,  
બળ-શૌર્ય વિષુ સ્વાતંત્ર્યનો રસ્તો કદાપી ના જડે;  
ના એકડા વિષુ શુન્યની કિંમત કશીય ગણાય છે,  
ના પ્રહસ્યર્થ સમો ઉદયનો અન્ય શ્રેષ્ઠ ઉપાય છે. ૨

બળવાન નિર્બળને હમે-આહી અનાહી ન્યાય છે,  
રેંસાય છે બકરાં બિચારાં-વાઘ ઇંદના થાય છે;  
નિર્બળ ધણીની નારને બાણી કહી સૌ જાય છે,  
ના પ્રહસ્યર્થ સમો ઉદયનો અન્ય શ્રેષ્ઠ ઉપાય છે. ૩

મોઢયા હુતા બળના પ્રભાવે લિખ્મ શરશય્યા પરે,  
 બળવાન નર હિસ્મત ધરી મુરકેલ કામો આદરે;  
 નિર્બળ તણાં નયને નિરંતર અશ્રુ ઉખળુ જણાય છે,  
 તા પ્રહાયર્થ સમો ઉદયનો અન્ય શ્રેષ્ઠ ઉપાય છે.

તનબળ બરાબર હોય તો મનબળ અલૌકિક સાંપડે,  
 વસ્તુ સકળ છે સાધ્ય નક્કી વિર્યની રક્ષા વડે;  
 નિર્વિર્ય થઈ કંગાળ સૌની ઠોકરે અથડાય છે,  
 તા પ્રહાયર્થ સમો ઉદયનો અન્ય શ્રેષ્ઠ ઉપાય છે.

જાપાન સામું કોઈના બુરી નજર નાખી શકે,  
 બળવાન સામે બાથ લીડતાં શી રીતે શત્રુ ટકે;  
 બળહિન-કેવળ હિંદીઓ પર નજર સૌની જાય છે,  
 તા પ્રહાયર્થ સમો ઉદયનો અન્ય શ્રેષ્ઠ ઉપાય છે.

જંગલ વિષે નિર્બળ બિચારા વાણીઆ લુંટાય છે,  
 બળવાન નરનું કોઈથી પણ નામ ના લેવાય છે;  
 જો વાડ કાચી હોય તો ત્યાં ઢાર પેસી જાય છે,  
 તા પ્રહાયર્થ સમો ઉદયનો અન્ય શ્રેષ્ઠ ઉપાય છે.



ભીમસેનને ભાળી બિચારા કૌરવો દૂર ભાગતા,  
 બળ-દુષ્ટ કે દાનવ-ન કેા વીરને કનડવા માગતા;  
 વ્યભિચારીઓ નિર્બળ વનિતાને સતાવી જાય છે,  
 ના પ્રદ્મચર્ય સમો ઉદયનો અન્ય શ્રેષ્ઠ ઉપાય છે. ૮

દશ-બાર વયનું બાળ થાતાં લગ્નની બેડી પડે,  
 વિદ્યા ન પ્રાપ્ત કરાય પોષણની પ્રબળ ચિંતા વડે;  
 સંતપ્ત થઈ વિધ વિધ દુઃખે સંસારમાં અથડાય છે,  
 ના પ્રદ્મચર્ય સમો ઉદયનો અન્ય શ્રેષ્ઠ ઉપાય છે. ૯

કાચી કળીને ચુંટતાં પામી શકાય પરાગના,  
 સમજણ વિના સમજાય ના સિદ્ધાન્ત સુંદર ત્યાગના;  
 કાચી વયે સંતાનના બળ બુદ્ધિશાળી થાય છે,  
 ના પ્રદ્મચર્ય સમો ઉદયનો અન્ય શ્રેષ્ઠ ઉપાય છે. ૧૦

## પેટ માટે.

જમ પેટ કાળે ચતન વિધ વિધ સેવતા દેખાય છે,  
બહાણું વતન ત્યાગી અહા ! દુર દેશમાં દોરાય છે; ;  
ના માન કે અપમાનની પરવા જરાય કરાય છે,  
પાશેરના ઉદર તણી પીડા પ્રચંડ જણાય છે.

લોકો ઉદરને કારણે કિરતારનો લય ના ગણે,  
છળ-બળ કરે ન જરા ડરે સિંદ્ધાન્ત ધર્મ તણા હણે;  
સમજે ન સાચી વાત આખર મૂર્ખ બહુ પસ્તાય છે,  
પાશેરના ઉદર તણી પીડા પ્રચંડ જણાય છે.

માફક ન હોય શરીરને પરદેશની આબોહવા,  
તો પણ કઠણ થઈ જાય છે હા ! ઉદરને સંતોષવા;  
લે છે દવા વૈદ્યોતણી બે હાલ આખર થાય છે,  
પાશેરના ઉદર તણી પીડા પ્રચંડ જણાય છે.

લોકો ઉદર કાળે જુઓ ! નારી બનીને નાચતા;  
કડછો ધરી કરમાં બહુ જન ભટ્ટ થઈને રાચતા;  
પરવા તણ જીવન તણી લશ્કર વિષે પણ જાય છે,  
પાશેરના ઉદર તણી પીડા પ્રચંડ જણાય છે.

સંસારની જંજાળ ત્યાગી સાધુઓ ભગવાં ધરે,  
પણ પેટ ના છોડે જુઓ ઝોળી લઈ જ્યાં ત્યાં ફરે;  
થાતાં સમય અગીયારનો સૌ કામ ભૂલી જાય છે,  
પાશેરના ઉઠર તણી પીડા પ્રચંડ જણાય છે. ૫

ભણતર ભણીને પેટ કાળે ભૂત્ય થઈ ભમવું પડે,  
શેકાય છે લાખો જનો એ પેટની ચીંતા વડે;  
પંરણ્યા પછી નવયુવક તુર્ત તણ તરણી જાય છે,  
પાશેરના ઉઠર તણી પીડા પ્રચંડ જણાય છે. ૬

માતા, ભવેશે પુત્ર ખ્યારો પેટ કાળે મોકલે,  
ન સહાય હાય ? વિયોગ જનની ખડાવરી થઈ ટળજો;  
કેવું અદૌકિક પેટ છે ! કદીએ ન પૂર્ણ ભરાય છે,  
પાશેરના ઉઠર તણી પીડા પ્રચંડ જણાય છે. ૭

જન પેટ કાળે પુત્રીઓને વેચવા લલચાય છે,  
થઈ કુટિલ કાળાં કર્મ કરવા પેટ માટે ચડાય છે;  
માનવ જીવનની અધમતા ન જણાવતાં અચકાય છે,  
પાશેરના ઉઠર તણી પીડા પ્રચંડ જણાય છે. ૮

ખંડિત હો કે મૂર્ખ હો ! છે પેટ વળગ્યું સર્વને,  
અશ્લૂત પ્રભાવ દિસે ! હરે છે ભલભલાના ગર્વને;  
કુળવાન કુળહીનના ભુવનમાં પેટ કાળે જાય છે,  
પાશેરના ઉઢર તણી પીડા પ્રચંડ જણાય છે. ૬

બહુ ટેક ધારી નર નમે છે ઉઢર કેરા કારણે,  
અપકીર્તીમય જીવન બનાવી પાપના કિલ્લા ચણે;  
વિકાળ કાળ તણી ભીતી, થઈ અંધ ભૂલી જાય છે,  
પાશેરના ઉઢર તણી પીડા પ્રચંડ જણાય છે. ૧૦

જન દુષ્ટને ચીતરે દયાળુ પેટ પાપી પોષવા,  
શયતાનને શુભિચલ કહે નિજ ઉઢરને સંતોષવા;  
નીચા નમી ભરતા સલામો નક્કરને દેખાય છે,  
પાશેરના ઉઢર તણી પીડા પ્રચંડ જણાય છે. ૧૧

## પ્રીતી.

પરિતાપકર છે પંથ બહુ પ્રીતિતણે સંસારમાં,  
એ પંથ પર પળનારને સંકટ પડે છે કારમાં;  
મધુકર કમળમાં લુપ્ત થઈ નીજ પ્રાણને અળગો કરે,  
પ્રેમાંધ થઈ દિપક તણા તેજે પતંગ બળી મરે. ૧

કળિયુગમાં સૌ સ્વાર્થનું કરતા ભજન દેખાય છે,  
નિજ અર્થ સરતાં મિત્ર કે બંધુ-બધા દુરભય છે;  
વાટે અને ઘાટે ન પ્રેમ તણે પરિમળ સાંપડે,  
સાચો-અલૌકિક પ્રેમ ના ગાંધી તણા હાટે જડે. ૨

વાતો કરી જન પ્રેમની ફેાકટ ઉરે મલકાય છે,  
સંકટ સમયમાં પ્રેમને તરછોડી ચાલ્યા જાય છે;  
સાચી પ્રીતી છે શિર સાટે ના કદી બદલાય છે,  
સાચી પ્રીતી પીનારને ના સ્વાર્થનો વા વાય છે. ૩

એવા વિરો આપત્તિ કે સુખમાં રહે સરખા સદા,  
ડરતા નથી પ્રેમી જનો કર્તવ્યને કરતાં અદા;  
પડતાં જરૂર શિરની કદી પ્રેમી ન મન કચવાય છે,  
હિમ્મત ધરી હસતા મુખે-તૈયાર મરવા થાય છે. ૪

સાચી પ્રીતી શ્યામાતણી મતિને જીવન અર્પણ કરે,  
 દુઃખમય દશા આવે છતાં નિજ નાથને ના પરહરે;  
 કોમળ છતાં હમયંતી પ્રિતમ સાથ જંગલમાં પળી,  
 તજી પ્રાણ કે સતીયો પતિને સ્વર્ગમાં પણ જઈ મળી.

૫

ના પ્રેમીને પ્રિયજન વિના સુખકાર કંઈ દેખાય છે,  
 ગાંધર્વને દેવો સકળ સાચી પ્રીતીને રૂઢાય છે;  
 ભળતાં વિકાર પ્રીતિ વિષે અતિ કષ્ટદાયક થાય છે,  
 એવો વિકારી પ્રેમ સ્વાર્થ પુરો થતાં પલટાય છે.

૬

ગણિકા ગૃહિ મોહાંધ થઈ કઈ માંકડા અંથડાય છે,  
 પડતાં મછી જુતાં કપાળે કર હઈ પસ્તાય છે;  
 સૌંદર્યમા આકર્ષણે અજ્ઞાન જન ખેંચાય છે,  
 લોભાય છે બીજે સ્થળે ફિક્કું વહન જ્યાં થાય છે.

૭

હીરા-મણી મુકતાતણા જે તેજમાં અંજાય છે,  
 થાતાં પરિવર્તન દશાનું નિર નયન ઉભરાય છે;  
 સ્પંશારીઓના સ્નેહમાં સુખ લેશ ના દેખાય છે,  
 નિર્ધન અને ધનવાન સૌ દુઃખહર્ષ અવલોકાય છે.

૮

નિઃસાર આ સંસારમાં અનુરાગ ના ધરવો ઘટે,  
 તૃષ્ણા તણી આપત્તિકારક આગ ના કહીએ મટે;  
 છે ચલિત ધન-ભૂવન મુકી ચાલ્યું જવું છે છેવટે,  
 સ્નેહી-સગાંના સ્નેહને સમજ્યા વિના મિથ્યા રટે. ૬

## સંપ.

સુતર તણાં જે ચાર તંતુ સ્હેલથી તોડાય છે,  
 પણ થાય જે એકત્ર અગણિત વસ્ત્ર સુંદર થાય છે;  
 વારિ તણા વહેળા જુઓ રવિ તાપથી સુકાય છે,  
 સાગર તણું નીર કદી ના ઓછું થતું દેખાય છે. ૧

માટી ચુનો ને લાકડાં એકત્ર જ્યારે થાય છે,  
 મજબુત અને સગવડ ભર્યું ભુવન રૂડું બંધાય છે;  
 જે સંપ હોય કુટુંબમાં તો સ્વર્ગ સમ સુખ સાંપડે,  
 સંયુક્ત બળધારી જનોને શત્રુ ના કહીએ નડે. ૨

તરૂવર અરણ્યે એકલું તોફાનથી ભાંગી પડે,  
ઉત્કર્ષના સુખપ્રદ ઉપાયો સંપ વિના ના જડે;

કૌરવ સમાન કુશળ વિરો કુસંપથી માર્યા ગયા,  
નૃપ વર અનેક કુસંપથી હાસત્વ ભોગવતા થયા. ૩

કુસંપ પદ સંચારથી પ્રિય હિંદ માત પીડાય છે,  
સાધન છતાં સુખનાં સકળ બેહાલ હાલ જણાય છે;  
જે સ્થાનમાં સન્માન સુખકર સંપ કેરું થાય છે,  
લક્ષ્મી અને વિદ્યાકળા ત્યાં વાસ કરવા ચ્હાય છે. ૪

વાતાવરણ સુખમય અને દુઃખ કલેશ ના દેખાય છે,  
સંપે મળી સૌ ઉન્નતીનાં ગાન મંગળ ગાય છે;  
ઇચ્છિત હક્કો મેળવે સંયુક્ત બળ રૈયત તણું,  
સંયુક્ત બળ વ્યાપારીઓનું મેળવે છે ધન ઘણું. ૫

સંયુક્ત બળધારી કદી દુઃખ જોઈના ગભરાય છે,  
નિર્ભય નકી નર જાણવો જેને ઘણાંની સ્હાય છે;  
જો અંગના અવયવ બધા સંપે મળીને ના રહે,  
પગ, હાથ, મુખને પેટ સૌ દુશ્મન બની લડવા ચ્હાડે. ૬



પોષણ મળે નહિ લેશ પળમાં પાયમાલી થાય છે,  
 વિણ સંપના સમ્રાટથી પણ તાજને સચવાય છે;  
 વાજાંતના સુર સંપથી એકત્ર જ્યારે થાય છે,  
 મોહક ધ્વનિ નીકળે હૃદય આનંદમય થઈ જાય છે. ૭

## પ્રભુ ભક્તિ.

સંસારની માયા વિષે જન અંધ થઈ અંજાય છે,  
 સમજે ન લાભાલાભ અક્લહીન ગોથાં ખાય છે,  
 સાથે ન લાવ્યા માલ સૌ મુકી બધું અહિં જાય છે,  
 સર્વેશની ભક્તિ વિના ના સફળ જીવન થાય છે. ૧

કર્તવ્યને વિસરે કુટિલ મોહાંધ થઈ વૈભવ મહિં,  
 ભવભય વિદારક શ્રીહરિને લેશ યાદ કરે નહિ;  
 બાંધી શીલા છાતી ઉપર ઉદ્યુક્ત તરવા થાય છે,  
 સર્વેશની ભક્તિ વિના ના સફળ જીવન થાય છે. ૨

ખહુ યતનથી ધન મેળવીને પ્રાણ સમ રક્ષણ કરે,  
 દાવી દયા દિલમાં કદી ના રંકનું સંકટ હરે;  
 થાતાં અચાનક આગમન યમ હૃતનું અકળાય છે,  
 સર્વેશની ભક્તિ વિના ના સફળ જીવન થાય છે. ૩

ધન-ભુવન મોહક વસ્તુઓ સૌ ચલિત છે સંસારની,  
 મળ-મુત્રમય આ દેહ છે વાતો વિદ્યુત સૈ ૧૨૧;  
 મૃગજળ વિદોષી મૂર્ખમન આતુર બની લલચાય છે,  
 સર્વેશની ભક્તિ વિના ના સફળ જીવન થાય છે. ૪

જે સમય જન્મ લીધો જગતમાં રૂઢનનો કીધો ધ્વનિ,  
 ના રૂઢન વિણ બીજું કશું ભક્તિ કરી ના શ્યામની;  
 જળમાં થઈ અગણિત પરપોટા ફૂટી જ્યમ જાય છે,  
 સર્વેશની ભક્તિ વિના ના સફળ જીવન થાય છે. ૫

જ્યમ પાનખરમાં વૃક્ષપરથી પાંદડાં પુષ્કળ ખરે,  
 જન્મે અસંખ્ય મનુષ્ય વય પુરી થતાં નક્કી મરે;  
 તૃણ તણી જવાળા પ્રબળ મરતાં સુધી ન જીવે,  
 સર્વેશની ભક્તિ વિના ના સફળ જીવન થાય છે. ૬

જન સેંકડો નજરે દીઠા આલ્યા જતા યમ દ્વારમાં,  
 તો પણ ખને મન લીન ના કિરતાર કેરા ખ્યારમાં;  
 મર્ફટ સમું મન છે અહા ! પલટાય છે પણ વારમાં,  
 અથડાય છે બહુ વાર પણ સમજે ન સારાસારમાં. ૭

પરિતાપકર વસ્તુ વિષે અનુરાગ ના ધરવો ઘટે,  
 શા કામનાં સ્નેહો સગાં સોખત કરે ના છેવટે;  
 પાણી તણા મંથન વડે માખણ કઢી ન જણાય છે,  
 સર્વેશની ભક્તિ વિના ના સફળ જીવન થાય છે. ૮

ગાડી બગીચે મ્હાલનારા નર અનેક ગયા મરી,  
 બળ-શૌર્ય મંડિત વીરપર પણ મૃત્યુની છાયા ફરી;  
 થાતાં સમય સુકી બધું અહિં-સર્વે આલ્યા જાય છે,  
 સર્વેશની ભક્તિ વિના ના સફળ જીવન થાય છે. ૯

રાવણ સમા રણ વીર નૃપ પણ મ્હોતને આધિન થયા,  
 શિશુપાલ-દુર્યોધન સમા નિજ તાજને ત્યાગી ગયા;  
 વિદ્વાન હો કે મૂર્ખ હો-સૌ એક રસ્તે જાય છે,  
 સર્વેશની ભક્તિ વિના ના સફળ જીવન થાય છે. ૧૦

જન દેહને કરવા સુગંધિત તેલ અત્તર છાંટતા,  
 પ્રતિબીંબને દર્પણ મહીં અવલોકીને રાજી થતા;  
 કેા દ્રવ્યના ભંડારથી મનમાં બહુ ફૂલાય છે,  
 સર્વેશની ભક્તિ વિના ના સફળ જીવન થાય છે. ૧૧

મન મગ્ન થઇ દારા મહીં ભગવાન ભુલી જાય છે,  
 અમૃતને અળથું કરી વિષ પ્રાણહારક ખાય છે;  
 કકડો નિહાળી કાચનો હા ! કર્મહીન લલચાય છે,  
 સર્વેશની ભક્તિ વિના ના સફળ જીવન થાય છે. ૧૨

લેતાં વિભુનું નામ દામ ન ગાંઠનો દેવો પડે,  
 બાજી છતાં નીજ હાથમાં મન અન્ય રસ્તે આથડે;  
 મોહક મઢેલું ચામડું નીરખી નફ્ટ લોભાય છે,  
 સર્વેશની ભક્તિ વિના ના સફળ જીવન થાય છે. ૧૩

જૂતાં પડે બહુ જગતમાં પણ પુનઃ પાપી રૂઢાય છે,  
 માફક ન આવે ચીજ તે અકરાંતીચો થઇ ખાય છે;  
 ચમરાજનો હુલો થતાં મનમાં બધું રહી જાય છે,  
 સર્વેશની ભક્તિ વિના ના સફળ જીવન થાય છે. ૧૪

શાને દીધો છે જન્મ શ્રીજગદીશ્વરે કર્ણા કરી,  
 કર્તવ્ય શું છે આપણું એ વાત કદીએ ના સ્મરી;  
 સંસારના ખટરાગમાં આપું જીવન વહી જાય છે,  
 સર્વેશની ભક્તિ વિના ના સફળ જીવન થાય છે. ૧૫

કેવી અજબ શક્તિ દિસે આ સૃષ્ટિના રચનારની,  
 વિધવિધ બનાવી વસ્તુઓ પ્રાણી તણા આહારની;  
 રવિ-ચંદ્ર જેના હુકમથી હાજર નિયમસર થાય છે,  
 સર્વેશની ભક્તિ વિના ના સફળ જીવન થાય છે. ૧૬

નિરખી મહાસાગર મતી મુંઝાય છે માનવ તણી,  
 આશ્ચર્ય મુગ્ધ બને હૃદય જેતાં પ્રભાતે નભ ભણી;  
 વન ઉપવને પક્ષી મનોહર ગાન સુંદર ગાય છે,  
 સર્વેશની અકળીત કળાનો પાર ના પામાય છે. ૧૭

પર્વત પ્રચંડ અનેક જો ! આકાશથી વાતો કરે,  
 વિકાળ વાઘ સમાં પશુ અહોં તહોં અરણ્યે વીચરે;  
 પુષ્પો પરાગ ભર્યાં કર્યાં આનંદ ઉર ઉભરાય છે,  
 સર્વેશની અકળિત કળાનો પાર ના પામાય છે. ૧૮

લીધા વિના કિંમત રતી અતિ કીંમતી આપી હવા,  
 અમૃત સમાં બહુ ફળ કર્યા ભૂખ દુઃખને સંહારવા;  
 સરિતા ભરી નિર્ભળ નીરે તિરપર તરૂં દેખાય છે,  
 સર્વેશની અકળિત કળાનો પાર ના પામાય છે. ૧૯

સૃષ્ટિ વિશાળ વિષે દિસે લોકો વિવિધ પ્રકારના,  
 વર્ણન કરે કવિઓ સદા આવે છતાં પણ પાર ના;  
 માયા મુકી માનવ હૃદયમાં મુગ્ધ થઇ ખેંચાય છે,  
 સર્વેશની અકળિત કળાનો પાર ના પામાય છે. ૨૦

નાટક સમી છે વાત આ દુનિયા તણા વ્યવહારની,  
 માનવ બની પાત્રો રમે ઇચ્છા મુજબ ફિરતારની;  
 દોરી ધરી નિજ કર મહિં એનું કર્યું સૌ થાય છે,  
 સર્વેશની અકળિત કળાનો પાર ના પામાય છે. ૨૧

સમજ્યા વિના અજ્ઞાન જન આશા તણા કિલ્લા ચણે,  
 છાયા વિલોકી કષ્ટની પાણી ભરે છે પાંપણે;  
 ચિંતા કરે છે વ્યર્થ અર્થ તણી ન સિદ્ધિ થાય છે,  
 સર્વેશની અકળિત કળાનો પાર ના પામાય છે. ૨૨

સુખના સમગ્રમાં સુખે મન મસ્તાન થઇ કુલાસ છે,  
કરુણા નિધાન ભૂલી જઇ ભૂ પર ધરે ના પાય છે;  
તૃષ્ણા તણે તાંતુ દુઃખદ આકાશ સુધી જાય છે,  
સર્વેશની અકળિત કળાનો પાર ના પામાય છે. ૨૩

સુખ પામવા સૌ લોક વિધવિધ જાતના યત્નો કરે,  
તન જાન ભૂલી શ્વાન પેરે સુખને માટે કરે;  
સમજે ન સુખનો મર્મ કર્મ વિહીન ગોથાં ખાય છે,  
સર્વેશની અકળિત કળાનો પાર ના પામાય છે. ૨૪

ધનમાંજ જો સુખ હોય તો શિદ્ધ ધનિક ચિંતામાં કરે,  
સુખ દુઃખની વ્યાખ્યા અલૌકિક વિરલ ઉરમાં ઉતરે;  
અજ્ઞાન કેરું વાદળું ના પુણ્ય વિણ વેરાય છે,  
સર્વેશની અકળિત કળાનો પાર ના પામાય છે. ૨૫

ભક્તિરૂપી ભવસાગરે તરવા તણું શુભ નાવ છે,  
ચેતે ન તે નર મૂર્ખ આ હાથે ચડેલો દાવ છે;  
ઇશ્વર ભજન વિણ અચળ સુખનો અવરના ઉપાય છે,  
સર્વેશની ભક્તિ વિનાના સફળ જીવન થાય છે. ૨૬

પામ્યા અચળ પદ ધ્રુવજી લય હારિણી લકિતવડે,  
ચક્રકુળતિલક રટનારને ફરી જન્મ ના લેવો પડે;

હુઃખ કલેશ કામ વિકાર સૌ લકિતવડે દુરં જાય છે,  
સર્વેશની લકિતવડે આ સફળ જીવન થાય છે. ૨૭

લકિત પ્રભાવ વડે મૌરાંનો વિમળ યશ સૌ ગાય છે,  
નરસિંહ નામોઆરથી અંતઃકરણ ઉભરાય છે;  
સુખકાર શરણું પામતાં થઈ લય રહિત ફરાય છે,  
સર્વેશની લકિતવડે આ સફળ જીવન થાય છે. ૨૮

પારસમણી પામ્યા પછી ચિંતા ન દ્રવ્ય તણી રહે,  
જળ લકિતનું જામ્યા પછી ના પડરિપુ અંતર દહે;  
થાતાં ઉદય રવિ દેવનો દુર તિમીર જગનું થાય છે,  
સર્વેશની લકિતવડે જીવન સફળ થઈ જાય છે. ૨૯



## ઉદ્યોગ.

પાશ્ચિમના લોકો પ્રતિ પ્રિય હિન્દીઓ દષ્ટિ કરો,  
નિજ દુર્દશા દેખી નિરંતર શીઠ જળ નયને ભરો;  
રડવા થકી પરિતાપકે દારિદ્ર્ય ના દુર થાય છે,  
ઉદ્યોગના સેવન વડે ઉત્કર્ષ અવલોકાય છે. ૧

તૈયાર હોય અનાજ પણ પરિશ્રમ વિના ન ખવાય છે,  
ચર્ણ છતાં પણ શ્રમ લીધાવીણ કો સ્થળે ન જવાય છે;  
સાધન છતાં ઉપયોગ વિણ ના સફળ આશા થાય છે,  
ઉદ્યોગના સેવન વડે ઉત્કર્ષ અવલોકાય છે. ૨

ઘોરા ઉપર થઈ એકઠા બહુ જન બગાસાં ખાય છે,  
યા ભૂત કાલિન વૈશવો સંભારીને ફૂલાય છે;  
ના સમયની કિંમત કશી અંતર વિષે અંકાય છે.  
ઉદ્યોગના સેવન વિના ઉત્કર્ષ ના દેખાય છે. ૩

આગસ તણું આપત્તિકર બળ દેશમાં જામ્યું અતિ,  
ફેશન મહીં ફરતા નિરંતર હાય ના સુધરે મતિ;  
પરદેશપર સૌ વસ્તુનો આધાર આજ રખાય છે,  
ઉદ્યોગના સેવન વિના ઉત્કર્ષ ના દેખાય છે. ૪

અણુમોલ ઔષધ દેશનાં પરદેશીઓ લઈ જાય છે,  
અર્કો બનાવે બુદ્ધિપૂર્વક સૌ સ્થળે-વેચાય છે;

મોહક બનાવી મોટરો લેવા જનો લલચાય છે,  
ઉદ્યોગના સેવન વડે ઉત્કર્ષ અવલોકાય છે. ૫

બહુ યત્નપૂર્વક તાર-ટેલીફોનની સગવડ કરી,  
વિધ વિધ કરી હુન્નર-કળા કંગાલીયતને સંહરી;  
સુખ લોગવે મન ભાવતાં આનંદ મગ્ન જણાય છે,  
ઉદ્યોગના સેવન વડે ઉત્કર્ષ અવલોકાય છે. ૬

કરી યત્ન પામ્યા ધ્રુવજી ભવ ભય વિહારક શ્રીહરી,  
ભક્તો અનેક પ્રયત્નથી દરિયો ગયા દુઃખનો તરી;  
પરિશ્રમ થકી અફલુત પરિવર્તન જીવનમાં થાય છે,  
ઉદ્યોગના સેવનવડે ઉત્કર્ષ અવલોકાય છે. ૭

મહેનત વડે કંગાલ જન ધનવાન નિશ્ચય થાય છે,  
પરમાર્થને પોષી સદા સુખની નદીમાં ન્હાય છે;  
સત્કાર પામી સૃષ્ટિમાં કીર્તિ જમાવી જાય છે,  
ઉદ્યોગના સેવન વડે ઉત્કર્ષ અવલોકાય છે. ૮

મહેનત વિના ના ઉઠરમાંથી અન્ન પાચન થાય છે,  
 આળસવડે જમ આખરે દુર્બળ બની પસ્તાય છે;  
 આળસ સમા ના સર્વ નાશક શત્રુ અન્ય ગણાય છે,  
 ઉદ્યોગના સેવન વિના ઉત્કર્ષ ના દેખાય છે. ૬

કરવા થકી શુભ કામ ના કઠી દામનો તોટો પડે,  
 કંગાલીયત રૂપ દૈત્યના ઉદ્યોગીની નજરે ચડે;  
 પરિશ્રમ વડે બળ-બુદ્ધિની વૃદ્ધિ નિરંતર થાય છે,  
 ઉદ્યોગના સેવન વડે ઉત્કર્ષ અવલોકાય છે. ૧૦

ઉદ્યાગથી જાપાન જગમાં માનવંત ગણાય છે,  
 અમેરિકા ને જર્મની ચત્નોવડે વખણાય છે;  
 ઉદ્યોગ હીન ના હિંદ કેરો ભાવ લેશ પૂછાય છે,  
 ઉદ્યોગના સેવન વડે ઉત્કર્ષ અવલોકાય છે. ૧૧

ઉદ્યમ વડે કૃષિકાર અન્ન જમીનમાંથી મેળવે,  
 ઉદ્યમ વડે જમ સિંહ વાઘ સમાં પશુ ચણ કેળવે;  
 મહેનત વડે સુતરતાણાં વસો મનોહર થાય છે,  
 ઉદ્યોગના સેવન વડે ઉત્કર્ષ અવલોકાય છે. ૧૨

## જ્ઞાતિવરા.

નિરખી રિવાળે હિંદુઓના વ્યથિત અંતર થાય છે,  
સમજ્યા વિના આંખો મીંચી ગાડું ચલાવ્યે જાય છે;  
પરિતાપ-કર પરિણામનો ન વિચાર લેશ કરાય છે,  
જ્ઞાતિવરાના ચાલથી બેહાલ લોકો થાય છે. ૧

પહેરી પીતાંબર પ્રેમથી માતંગ સમ મકલાય છે,  
મિષ્ટાન્ન વિષુ ઉર કલ્પના ખીજી કરી ન જણાય છે;  
બે ત્રણ વખતનું એકઠું અકરાંતીયા થઈ ખાય છે,  
જ્ઞાતિવરાના ચાલથી બેહાલ લોકો થાય છે. ૨

રણક્ષેત્રમાં સૈનિક જ્યમ તનભાન ભૂલી જાય છે,  
મન મોકળું રાખી અહિં સૌ અંતપૂર્વક ખાય છે;  
ના સ્વચ્છતા કે નિયમનું પાલન જરીય કરાય છે,  
જ્ઞાતિવરાના ચાલથી બેહાલ લોકો થાય છે. ૩

ના હોય સગવડ દામની તો કરજના કુપમાં પડે,  
ઘરબાર મૂકે ગિરવી ન ઉપાય ને ખીજે જડે;  
મારી તમાચો ગાલ લાલ બનાવવા સૌ રહાય છે,  
જ્ઞાતિવરાના ચાલથી બેહાલ લોકો થાય છે. ૪

થાતાં મરણ શિરછત્રનું આંસુ નયન ઉભરાય છે,  
 અસહાય અવલોકી દશા મનમાં બહુ મુંઝાય છે;  
 એવે સમે પણ જમણ ધી ચુરમા તણાં લેવાય છે,  
 સાતિવરાના આલથી બેહાલ લોકો થાય છે. ૫

તિલક કરે માળા ધરે કર શુદ્ધ જળથી ન્હાય છે,  
 ઠાકોર મંદિરમાં નિરંતર નિયમપૂર્વક જાય છે;  
 કંગાલનું દુઃખ જોઈને અંતર મૃદુ ના થાય છે,  
 સાતિવરાના આલથી બેહાલ લોકો થાય છે. ૬

હદ વગરનું ધન ધનિક લોકો લગ્ન સમયે વાપરે,  
 નિજ દેશની કંગાલીયતનો ખ્યાલ ના દિલમાં કરે;  
 ધી-દૂધની સરિતા વહાવે ના હિસાબ ગણાય છે,  
 સાતિવરાના આલથી બેહાલ લોકો થાય છે; ૭

વિદ્યા-કળા કેરી સ્થીતિ દુર્બળ અતિ દેખાય છે,  
 સાધન વિના વિધવા અનેક થતી પતીત જણાય છે;  
 એવે સ્થળે ધન ના મળે ના રંક સંતોષાય છે,  
 સાતિવરાના આલથી બેહાલ લોકો થાય છે. ૮

જે જ્ઞાતિમાં બંધન જમણું ફર્જિયાત ગણાય છે,  
ઉત્કર્ષના ભાનુ તણે ન પ્રકાશ ત્યાં દેખાય છે;  
થાતાં તગાદો આકરો કુળવાન કે વિષ ખાય છે,  
જ્ઞાતિવરાના ચાલથી ખેડાલ લોકો થાય છે. ૯

## આધુનિક શિક્ષણપ્રથા અને શિક્ષકોની મનોદશા.

સોટી તણે ઉપયોગ બહુ છુટથી થતો દેખાય છે,  
ખાળક હૃદયને જેલનો અનુભવ નિરંતર થાય છે;  
જે વિષયની ના જરૂર તે પણ ફર્જિયાત ગણાય છે,  
એવી પ્રથા શિક્ષણ તણી સુખકાર ના લેખાય છે. ૧

જોતાં મુસારો શિક્ષકોનો નયન ભીનાં થાય છે,  
કરવા છતાં કરકસર પણ વ્યવહાર ના જળવાય છે;  
અંતર નિરંતર તંગીની ભટ્ટી વિષે શેકાય છે,  
એવી પ્રથા શિક્ષણ તણી સુખકારના લેખાય છે. ૨

અધિકારીઓ પરિણામ ઉત્તમ દેખવા ચિત્ત રહાય છે,  
 સાધન અને સગવડ તણી પરવા જરી ન કરાય છે;  
 બકરી સમા શિક્ષક બિચારા રાત દિન પસ્તાય છે,  
 સર્વેશ વિણ સૃષ્ટિ વિષે એને ન કેની રહાય છે. ૩

પરદેશના ઇતિહાસ કાળે શ્રમ બહુ લેવાય છે;  
 ના રામ, કૃષ્ણતણાં જીવન સંભાળથી શિખવાય છે,  
 ના બાણ, માધ તણાં વૃત્તાંતો વહાલથી વંચાય છે;  
 પરદેશીઓમાં શ્રેષ્ઠતા સ્કુલો વિષે લેખાય છે. ૪

પરિણામમાં બાળક-ઉરે એવોજ નિશ્ચય થાય છે,  
 ગૌરવ વિહિન આ દેશ છે પરદેશનાં ગિત ગાય છે;  
 બી. એ. બનીને નોકરી કાળે અહીં અથડાય છે,  
 એવી પ્રથા શિક્ષણ તણી સુખકાર ના લેખાય છે. ૫

વ્યવહાર શિક્ષણ લેશ પણ શાળા વિષે ન અપાય છે,  
 પોપટ સમાન પઢે બિચારા શુષ્ક જ્ઞાની થાય છે;  
 વ્યવહારમાં પડતાં અતિ અનુભવ વિના અકળાય છે,  
 એવી પ્રથા શિક્ષણ તણી સુખકાર ના લેખાય છે. ૬

મેટ્રીકને બી. એ. રચનાતા માર્ગપર દેખાય છે,  
 પચ્ચીસમાં પણ પેટ ભરવા હાય ! એ લલચાય છે;  
 હુન્નર કળારૂપ પાંખ વિણ અપંગ એ દેખાય છે,  
 એવી પ્રથા શિક્ષણ તણી સુખકાર ના લેખાય છે. ૭

## અંધ શ્રદ્ધા.

આ દેશમાં સાધુ તણાં ટોળાં બહુ ઉભરાય છે,  
 અલમસ્ત અંગ છતાં અતિશય પ્રેમથી પોષાય છે;  
 અણુમોલ સ્વર્ગતણું ઇન્કરો હસ્તમાં દેખાય છે,  
 ધન ધર્મને જહાને બહુ જન ધુર્ત લુંટી જાય છે. ૧

શાળા તણા શત્રુ બની સંસારમાં જોડાય છે,  
 ખાવા શિખેલ હરામનું શ્રમ અંગથી ના થાય છે;  
 વ્યવહારના પાલન મહીં મુશ્કેલીઓ દેખાય છે,  
 દળવા સકળ એ આપઠા સંસાર ત્યાગી જાય છે. ૨



પટકુળને પીળાં કર્યાં પણ દિલ ના રંગાય છે,  
 સુખ-લોગની ઇચ્છા તણે ના ત્યાગ ઉરથી થાય છે;  
 નિરખી વિલક્ષણ વેધ લોળા લોક બહુ ભરમાય છે,  
 ધન ધર્મને ખડાને બહુ જન ધૂર્ત ટુંટી જાય છે. ૩

વાતો કરે વૈકુંઠની વૈરાગ્યનાં પદ ગાય છે,  
 ભાવીક જન-મન શાન્તી માટે પ્રેમપૂર્વક જાય છે;  
 અંતર શકે ના ઝોળખી ખત્તા પછીથી ખાય છે,  
 ધન ધર્મને ખડાને બહુ જન ધૂર્ત ટુંટી જાય છે. ૪

ગાંજે કુંકે દશવાર દિનમાં રક્ત નેત્ર જણાય છે,  
 ખ્યાલી પ્રતિ પણ પ્રેમ સાધુજી તણે દેખાય છે;  
 નીરખી નયન નવયૌવનાનાં તૂર્ત ધાયલ થાય છે,  
 ધન ધર્મને ખડાને બહુ જન ધૂર્ત ટુંટી જાય છે. ૫

ના ધર્મનો કક્કો કદી જીવન વિષે ઘુટેલ છે,  
 વિણ મ્હેનતે સુખ પામવા કીધો ખરેખર ખેલ છે;  
 મુખમાં હરી પણ વિષ કાતિલ હૃદયમાં દેખાય છે,  
 ધન ધર્મને ખડાને બહુજન ધૂર્ત ટુંટી જાય છે. ૬

મન લાવતાં લોજન નિરંતર નિયમપૂર્વક સાંપડે,  
હૈયા-કુટેલ જનો બહુ વંદન કરી પગમાં પડે;

ગોલોકની લાલચવડે શિષ્યો અનેક ઠંગાય છે,  
ધન ધર્મને બહાને બહુ જન ધૂર્ત લુંટી જાય છે. ૭

આંખો છતાં થઈ આંધળા ન તપાસ લેશ કદી કરે,  
લોભી તણા સમુદાયમાં ના દૂર્જનો ભૂખે મરે;  
કંબુસ પણ લેટો મૂકી કૃત કૃત્ય મનમાં થાય છે,  
ધન ધર્મને બહાને બહુ જન ધૂર્ત લુંટી જાય છે. ૮

આજે અનેક સ્થળે દુકાનો ધર્મની દેખાય છે,  
આચાર્યના વૈભવતણી નૃપથી ન સ્પધા થાય છે;  
મોટર મહીં બેસી નિરંતર પાલવાપર જાય છે,  
ધન ધર્મને બહાને બહુ જન ધૂર્ત લુંટી જાય છે. ૯

મંદિરમાં બહુ માનિનીનાં શિયળ વ્રત છેદાય છે,  
શતો તણા મેદાનમાં આચાર્ય કૈક જણાય છે;  
આવા ભયંકર ધર્મમાં પણ દોષના દેખાય છે,  
ધન ધર્મને બહાને બહુ જન ધૂર્ત લુંટી જાય છે. ૧૦

સાચા હરિના ભક્તને ન અનાજ ખાવાનું મળે,  
 અણમોલ દે ઉપદેશ પણ ના ઉરની આશા ફળે;  
 વૈચિત્ર્ય નિરખી વિશ્વનું અંતઃકરણ અકળાય છે,  
 ધન ધર્મને જ્ઞાને બહુ જન ધૂર્ત લુટી જાય છે. ૧૧

બળ અંધ શ્રદ્ધાનું બહુ જામી ગયેલ જણાય છે,  
 કાગળ તણી નૌકા કરી સિંધુ ઉતરવા જાય છે;  
 પરલોકની વાતો વિષે સમજ્યા વિના અંજાય છે,  
 ધન ધર્મને જ્ઞાને બહુ જન ધૂર્ત લુટી જાય છે. ૧૨

ખાવાતણી વૃદ્ધિ વડે ભારત ભૂમિ પિડાય છે,  
 એવા હરામી પોષવામાં પુણ્ય ના લેખાય છે;  
 ઇશ્વર ભજન વિણ ભવ તણું બંધન કદી ન કપાય છે,  
 ધન ધર્મને જ્ઞાને બહુ જન ધૂર્ત લુટી જાય છે. ૧૩

## સદ્ગુરુ મહિમા.

( પનામી )

સદ્ગુરુનાં ગુણગાન કરો સૌ સદ્ગુરુનાં ગુણગાન,  
 વિદ્યાની વાડી વિકસાવે વિશ્વે વધારે માન—કરો સૌ  
 સંપ તણી સાંકળમાં જોડે કલેશ તણા લે પ્રાણ—કરો સૌ  
 સેવાનો શુભ મંત્ર બતાવી સદ્ગુણનું દે દાન—કરો સૌ  
 વાદળ મોહતણાં વિખેરી શાન્ત કરે તોફાન—કરો સૌ  
 સંત સમા સુખદાયક થઇને આપે અનુપમ જ્ઞાન—કરો સૌ  
 આશીશ માગો શીશ નમાવી વિર સકળ ગુણવાન—કરો સૌ

## ભારતના નવયુવકોને.

( ગઝલ )

કરો કંઈ દેશને સારૂ સકળ અવતાર કરવાને,  
 વિદારો ઉર અંધારૂં સકળ અવતાર કરવાને;  
 તિલકને દાસ સંભારો ગણી નિજ દેશને પ્યારો,  
 દુઃખી દીન બંધુઓ તારો સકળ અવતાર કરવાને;

વિલોકો સંત સમ ગાંધી પ્રીતિ કંગાલથી સાંધી,  
 વિરા એ મંત્ર હિલ ધારો સફળ અવતાર કરવાને;  
 નથી સુખ દ્રવ્ય દારામાં ક્ષમા અંતે થનારૂં છે,  
 કરો કીર્તિ અમર જગમાં સફળ અવતાર કરવાને;  
 હુબરો જન્મ પામે છે મરે છે જંતુઓ પેઠે,  
 ધરો એ વાત અંતરમાં સફળ અવતાર કરવાને;  
 પૃથિક, પંડિત ને લાલા, ધરી કર દેશની માલા,  
 નિહાળો દેશ જંગાલા સફળ અવતાર કરવાને;  
 જનુની દૂધ દિપાવી સુધારો દેશનું લાવી,  
 અમોલી આજ તક આવી સફળ અવતાર કરવાને.

## આજકાલના પુત્રો.

બહુ હેતથી માતા પિતા બાલક તણું પાલન કરે,  
 રાજી નિરંતર રાખવા ધન નિર પેઠે વાપરે;  
 રડતું સુણીને મધુર સ્વરથી માત ગીતો ગાય છે,  
 ઉપકાર વિસરનાર એ પુત્રો સુખી ના થાય છે.

કંઈ રોગ થાય શરીરમાં તો ચેન ના માને પડે,  
 ના લાવથી લોજન કરે જળ નયનમાં લાવી રહે;  
 ઓસડ કરે અતિ ચત્નથી જાતે દુઃખી દેખાય છે,  
 ઉપકાર વિસરનાર એ પુત્રો સુખી ના થાય છે. ૨

ના હોય સગવડ દામની પણ આશ બાળકની પુરે,  
 પજવે વગર સમજ્યે છતાં ઓછું ન મા લાવે ઉરે;  
 વાતસલ્ય બહાલ તણી કદી કીંમત કરી ન શકાય છે,  
 ઉપકાર વિસરનાર એ પુત્રો સુખી ના થાય છે. ૩

વય પામતાં વિદ્યા ભણી ચાતુર્ય મંડિત થાય છે,  
 માતા-પિતા પ્રિય પુત્રને પરણાવવા લલચાય છે;  
 વેચે ઘરેણાં અંગનાં ના લેશ સંકોચાય છે,  
 ઉપકાર વિસરનાર એ પુત્રો સુખી ના થાય છે. ૪

શરદેશમાં પૈસા કમાવા પુત્ર જ્યારે જાય છે,  
 માતા-પિતાનાં નયનમાં જળ ઉબળુ અવલોકાય છે;  
 દિન-રાત ચિંતન પુત્રનું કરતાં ઉરે દેખાય છે,  
 ઉપકાર વિસરનાર એ પુત્રો સુખી ના થાય છે. ૫

કળિયુગમાં પુત્રો તણાં વર્તન વિચિત્ર જણાય છે,  
પરણ્યા પછી શ્યામા તણાં શયતાન સેવક થાય છે;  
સેવા તણ માતા પીતાની તુર્ત જુદા જાય છે,  
ઉપકાર વિસરનાર એ પુત્રો સુખી ના થાય છે. ૬

ગર્દભ સમાન વિષય વિષે હુબેલ હુદ દિસે સદા,  
માતા-પીતા પીડાય પણ કર્તવ્યને કરે અદા;  
હોટલ વિષે હરદમ દિસે લવલેશ ના શરમાય છે,  
ઉપકાર વિસરનાર એ પુત્રો સુખી ના થાય છે. ૭

નાટક તમાશા નાર સાથે નિત્ય જોવા જાય છે,  
મા-બાપ દુઃખકર તંગીની લઠી વિષે શોકાય છે;  
પત્રો લખે બહુ પ્રેમથી પરવા જરી ન કરાય છે,  
ઉપકાર વિસરનાર એ પુત્રો સુખી ના થાય છે. ૮

ક્યાં છે શ્રવણસમ દીકરા ! ક્યાં વખત એ ચાલ્યો ગયો,  
વાતાવરણ વિપરીત બન્યું ? શો કોપ કુદરતનો થયો;  
નવ માસ ભાર વહ્યો અકુળ જનની નયન ભીંજાય છે,  
ઉપકાર વિસરનાર એ પુત્રો સુખી ના થાય છે. ૯

શ્રીરામજી દશરથ વચન કાળે વસ્યા જંગલ મહીં,  
 ભુખ દુઃખ કે જીવન તણી પરવા જરીય કરી નહિ;  
 માતા-પિતાના ખોલ આજે ઠાકરે અથડાય છે,  
 ઉપકાર વિસરનાર એ પુત્રો સુખી ના થાય છે. ૧૦

નિજ તાતને સંતોષવા પણ લિખનું મશહુર છે,  
 એવા અલૌકિક પુત્ર માતા ભારતીનું નૂર છે;  
 આજેય જનસમુદાય નામ સ્મરી ઉરે દુરખાય છે  
 ઉપકારને સંભારનાર સપૂત સુખીયા થાય છે. ૧૧

## શ્રીમતોને.

આપ્યું ધનિકને ઈશ્વરે ધન ધર્મને સંભાળવા,  
 ઉદ્યુક્ત થઈ કર્તવ્યમાં કંગાલનાં દુઃખ ટાળવા;  
 એ વાતનું ના સ્મર્ણ અંતરમાં કદીય જણાય છે,  
 પરમાર્થ વિણ ના અંતકાળે કોઈ બેલી થાય છે. ૧



નિજ અંગના ઉપલોગ-માટે હુર્ષથી ધન વાપરે,  
શર્તોત્તણા મેદાનમાં લાજખેતણું પાણી કરે;

લાળી અપંગ, અનાથ, હાથ ન કુટિલનો લાંબાય છે;  
પરમાર્થ વિણ ના અંતકાળે કોઇ બેલી થાય છે. ૨

ઇલકાબ લેવા અંધ થઇ વેરે વસુ સરકારમાં,  
ખાલી કરે ખિસ્સાં નફ્ટ વારાંગનાના દ્વારમાં;  
કોં સંતને અવલોકતાં મુખ તેજહિન દેખાય છે,  
પરમાર્થ વિણ ના અંતકાળે કોઇ બેલી થાય છે. ૩

અણુમોલ વસ્ત્ર સજે સદા મનને પૂછીને ખાય છે,  
મે માસમાં સેવક સહિત આણુ ગિરિપર જાય છે;  
અસહાય વિધવા આવતાં હડધુત થઇને જાય છે,  
પરમાર્થ વિણ ના અંતકાળે કોઇ બેલી થાય છે. ૪

પરદેશની મોહક ચીજો લેવા સદા લલચાય છે,  
હીરા, મણિથી નારને શણગારવા શઠ રહાય છે;  
પરિચય વિનાના રંકને પાણી પળી ના પાય છે,  
પરમાર્થ વિણ ના અંતકાળે કોઇ બેલી થાય છે. ૫

સુખનો સમય ના કોઇનો અવિચળ રહેલ જણાય છે,  
 નૃપ છત્રધારી હોય પણ પળમાં ભટકતો થાય છે;  
 ચાલ્યા જતાં વૈભવ બની વ્યાકુળ બહુ પસ્તાય છે,  
 પરમાર્થ વિણ ના અંતકાળે કોઇ બેલી થાય છે. ૬

## સાચો શ્રીમંત.

સાધન છતાં સુખનાં સકળ સાદાઇને ચિત્ત રહુલ્ય છે,  
 અભિમાન અંતઃકરણમાં લવલેશ ના દેખાય છે;  
 કંગાલ જેના દ્વારમાં નિશદિન સંતોષાય છે,  
 છે ધન્ય એ ધનવાનને ગુણ ગાન સૌ જન ગાય છે. ૧

કાયા બની છે કાચની એ વાત ના વિસરે કદા,  
 સાફલ્ય કરવા જીવનનું સત્સંગને સેવે સદા;

વિદ્યા વિકાસ વિષે વસ્તુ જે વાપરી હરખાય છે,  
 છે ધન્ય એ ધનવાનને ગુણ ગાન સૌ જન ગાય છે. ૨

બંધુ સમાન ગણી સકળને મધુર વાણી ઉચરે,  
 દશોવવા નિજ દ્રવ્યબળ ફક્કડ ખની નં કદી ફરે;  
 પરહીતમાં પ્રિત રાખીને ગોવિંદના ગુણ ગાય છે,  
 છે ધન્ય એ ધનવાનને યશ ગાન સૌ જન ગાય છે. ૩

બાળક સમું દેખાય દીલ વાતાવરણ નિર્મળ કરે,  
 પ્રતિપળ સ્મરે ભવ ભય વિદારક મોહ માયા પરહરે;  
 આનંદનાં ચિન્હો અલૌકિક મુખ ઉપર દેખાય છે,  
 છે ધન્ય એ ધનવાનને ગુણ ગાન સૌ જન ગાય છે. ૪

દુઃખ મુક્ત કરવા રોગીઓને ઔષધાલય આદરે,  
 વિધવાશ્રમો સ્થાપી વિકટ સંકટ વિધવાનાં હરે;  
 યાત્રક તણી જ્યાં મેદની જામી રહેલ જણાય છે,  
 છે ધન્ય એ ધનવાનને ગુણ ગાન સૌ જન ગાય છે. ૫

## વિલક્ષણ વનિતા.

- મુખ ક્રોધ પૂર્ણ પ્રચંડ ચંડિકા સમું દેખાય છે,  
નિજ નાથને નિશ્ચિન નક્કટ સંતાપવા ચિત્ત રૂઢાય છે;  
સ્વચ્છંદતા ધારી કુચ્છ યઇ ફાળકો કુલાય છે,  
વરનાર એવી નારના હસતો કદીય જણાય છે. ૧
- દિનકર ચઢે દસ હાથ પણ પર્યંકમાં પોઢી રહે,  
મુખ કમળમાંથી દ્વેષયુક્ત વચન તણી ધારા વહે;  
દાતણ કરી ઝટપટ સલુણી અન્ન ટાઢું ખાય છે,  
વરનાર એવી નારના હસતો કદીય જણાય છે. ૨
- કપડાં વિષે મણુ મેલ પણ ધોવા કદી ના જાય છે,  
અડવાડીયામાં એક દીન આનંદથી ના ન્હાય છે;  
ભોજન વિષે ના સ્વચ્છતા કે સ્વાદ કંઈ સમજાય છે,  
વરનાર એવી નાર ના હસતો કદીય જણાય છે. ૩
- થાતાં કલહ ઘરમાં બિચારાં બાળને મારે બહુ,  
લાંબી લુલી લલના તણી પાડોસીઓ ત્રાસે સહુ;  
વિણુ કામ ખર્ચે દામ નામ ન કોઇથી લેવાય છે,  
વરનાર એવી નાર ના હસતો કદીય જણાય છે. ૪

સાસુ તણી નિંદા કરે ના જેઠને કે જંપવા,  
 દેતાં શિખામણુ જૂઝ પાડી તૂર્ત લાગે કંપવા;  
 લોકો મફતનો ખેલ જોવા ખુબ લેગા થાય છે,  
 વરનાર એવી નાર ના હસતો કદીય જણાય છે.

૫

દાણા દળે આંખો મીંચીને શ્વાન બહુ હરખાય છે,  
 ઢાંકે ન ઘરમાં દૂધ-ધી ઉંદર બીલાડાં ખાય છે;  
 સેંવાય કે કેવાય ના મનમાં બધાં મુંઝાય છે,  
 વરનાર એવી નાર ના હસતો. કદીય જણાય છે.

૬

નીજ પોતનું કરવા પ્રદર્શન દોરડું નાંખે ગળે,  
 જો પાપ જાગે પૂર્વનાં તો પ્રેમદા આવી મળે;  
 સાધન છતાં સુખનાં સકળ ના તૃપ્ત કદીયે થાય છે,  
 વરનાર એવી નાર ના હસતો કદીય જણાય છે.

૭



## આજકાલના રાજઓ.

ઇતિહાસને અવલોકતાં અશ્રુ નયન ઉભરાય છે,  
વિર ક્ષત્રિઓની વિરતાનું સ્મરણ તાજું થાય છે;  
દેખી દુઃખદ આજે દશા હથિયાર પણ શરમાય છે,  
જગો શુરા રણવિર માતા ભારતી પીડાય છે. ૧

બાણાવળી અર્જુનનું શર છૂટતાં ભૂ કંપતી,  
બળ લિપ્તનું ભાળી અનુપમ માપ ના કરતી મતી;  
ભડવીર ભીમનું નામ લઈ આજેય જન હરખાય છે,  
જગો શુરા રણવીર માતા ભારતી પીડાય છે. ૨

પેખી પ્રતાપ પ્રતાપનો મન ધ્રુજતો મોગલપતિ,  
શુરવિર જોઈ શિવાજી આલમગીરની અટકી મતી;  
ધિરવીર રક્ષક ધર્મનો ગુણ ગાન સઘળા ગાય છે,  
જગો શુરા રણવીર માતા ભારતી પીડાય છે. ૩

ના નૃપ શિરપર તાજ આજ પ્રકાશયુક્ત જણાય છે,  
દરબાર ખૂબ ખુવાર ખ્યાલીના વ્યસનથી થાય છે;  
વારાંગનાના નૃત્યમાં નાણાં બહુ ખર્ચાય છે,  
જગો શુરા રણવીર માતા ભારતી પીડાય છે. ૪

ટોળી ખુશામતીયા તણી બાપુ કને દેખાય છે,  
ખટપટ અને ગપ્પાં વિષે આખો દિવસ વહી જાય છે;  
ના રાજ-કાજ તણી હૃદયમાં કટપના પણ થાય છે,  
જાગો શુરા રણવિર માતા ભારતી પીડાય છે. ૫

દેખાય દુર્બળ અંગ સંગ તને ન તુરંજ વિષયતણો,  
કારણ વિના નિર્દોષ પર પરવશ બની કેપે ધણો;  
કે વાર થાય ઉદાર ધન ભંડાર ખાલી થાય છે,  
જાગો શુરા રણવીર માતા ભારતી પીડાય છે. ૬

મોહાંધ થઈ કે મેમમાં મનમાં બહુ મલકાય છે,  
સંતોષતાં ગોરી રમા લિલુક સમ થઈ જાય છે;  
પડતાં પછી જુતાં કપાળે કર મુકી પસ્તાય છે,  
જાગો શુરા રણવિર માતા ભારતી પીડાય છે. ૭

ત્યાગી બદી દારૂ તણી શુરવીર સૌ સંપે મળો,  
થઈ મુક્ત ફેશન-ફેંદથી કર્તવ્યને પથે પળો;  
રાખી પ્રજા પર પ્રેમ હીત સમજો હજીય ઉપાય છે,  
જાગો શુરા રણવીર માતા ભારતી પીડાય છે. ૮

## સાહસ.

( કામણુ દિસે છે અલખેલા તારી આંખમાં રે—એ રાગ. )

કરવા ભારતહિત સાહસ અંતરમાં ધારણેરે—યશ વિસ્તારણેરે કરવા.

સાહસ શસ્ત્ર સખળ કરધારી, કલેશ, કુચાંપ અરી સંહારી,

ઐક્યતણેા સુખકાર સમીર પ્રસારણેરે—કરવા.

સાહસ મંત્ર મુખેથી ઉચરી હુન્નર શિખવા વિદેશ વિચરી,

આજસ, દુઃખ દારિદ્ર્ય વિરા વિહારણેરે—કરવા.

ત્યાગ કરીને ભય અપયશનો દ્રઢ દિલથી કરવા શુભ ચત્નો,

દેશતણું રણ ચુકવી, કુળ ઉદ્ધારણે રે—કરવા.

વરવા કીર્તી અમર અવનીમાં તરવા હર્ષતાણા ઉદ્ધિમાં,

દુઃખદ દશા લોગવની માતા તારણેરે—કરવા.

(પણ) સાહસનાં બે અંગ જણાયે સુખ દુઃખ સંગ્રહ રીત સમ થાયે

દુઃખકર અંગ તણે સુખકર ઝાલણેરે—કરવા.

ક્રોધ કદી ઉપજે અંતરમાં ઘાતક શસ્ત્ર ન ધરવું કરમાં

પુખ્ત વિચાર કર્યા વિણુ સાહસ ના કરો રે—કરવા.

ઇર્ષાધારી આળ ચઢાવે અસત્ય ભાખી ઉર ભરમાવે

ખ્યાલ કર્યા વિણુ આગળ પગલું ના ભરોરે—કરવા.

અનુચિન સાહસનું અવલંબન નટ કરે નિશ્ચય તન, મન, ધન,

માટે ન્યાયાન્યાય વિલોકી વિચરોરે—કરવા.




## સંસાર કે સ્વાર્થ.

સંસાર મેં જોયો બધો સૌ સ્વાર્થની જંજાળ છે,  
 મુતબ્રાત તાત લલે બધાં સૌ સ્વાર્થની શેવાળ છે;  
 જન પ્રેમ પ્રેમ કહી નીરર્થક જામ વિશે ભટકાય છે,  
 ઉંડુ જરા આલેખતાં મિથ્યા બધું જણાય છે. ૧૦  
 રે સ્વાર્થને કાળે પિતા વાત્સલ્યતાને વિસરે,  
 નિજ પુત્રીને પૈસો લઈ વઠેલના કરમાં ધરે;  
 નિશ્વાસ નાખે બાળકી જે જોઈને ધૂળે ધરા,  
 પણ સ્વાર્થમાં લલબલ થએલ પિતા નહિ કંપે જરા. ૨૦  
 નાણાં હશે ભરપુર ત્યારે મિત્રનો મેળો થશે,  
 દઈ માન પાન અનેક રીતે સ્નેહ ચુંબન આપશે;  
 પણ રંક હાલત થઈ જતાં એકે ન ત્યાં દેખાય છે,  
 સંસાર સ્વાર્થ તણું સગો એ સત્ય સિદ્ધ જણાય છે. ૩૦  
 મા બાપને પણ છત હશે તો પુત્ર ખ્યારો લાગશે,  
 ભગિની અને નારી બધાં શુભ સમયમાં સાથી થશે;  
 જ્યમ માખી મધપુડા ઉપર મધને લીધે દેખાય છે,  
 ત્યમ મિત્ર મંડળ સર્વ જર આકર્ષણે ખેંચાય છે. ૪૦  
 જન કૃષ્ણને ભૂલી નજીમાં મોહને વશ થાય છે,  
 આંચે અનુચર કાળના ના કોઈ બેલી થાય છે;  
 ધન માલને સ્નેહી સગાં સૌ એ સમે અળગાં થશે,  
 ભક્તિ રૂપી સાધન અમોહું અચળ શાન્તિ સ્થાપશે. ૫૦

## હિંદ માતાની હાકલ.

રાણી હતી સૌ દેશની તે આજ હા ! અસહાય છે,  
આંસુ દિસે આંખો વિષે, કૃશ કાય, હાય જણાય છે;  
દુઃખ મુક્ત બનવા વિનવે, સંતાન સઘળાં ભગજો,  
લાવી દયા માતા તણી, વસો વિદેશી ત્યાગજો.

થઈ મોહને આધીન, બેદરકાર ના બનશે જરી,  
કરજો અઢા ઋણ માતનું, કર્તવ્ય શર કરમાં ધરી;  
અણુમોલ આ આવ્યો સમય, વિરતા, વિરો દર્શાવજો,  
પ્રિય હિંદનાં જય ગાન મંગળ જગતમાં ગવરાવજો.



# અગાઉથી ગ્રાહક થનાર ઉદારચિત્ત ગૃહસ્થોનાં નામ

## મુડેડી.

૪૦ મહેરબાન ઠાકોર સાહેબ શ્રીલક્ષ્મણસિંહજી

## દાવડ.

૨૫ મહેરબાન મહારાજ સાહેબ શ્રી કિશોરસિંહજી

૫ શ્રીયુત બાલકૃષ્ણ સાધ્વીગરામ

૪ „ ગીરધરલાલ એન્ડ કેવલદાસ

૨ „ જોડાલાલ અમથાલાલ

૧ „ વાડીલાલ દલપતચંદ

૧ „ પ્રેમશંકર લલ્લુરામ

૧ „ હાજી ડોસાભાઈ

૧ „ ચુનીલાલ કાલીદાસ

૧ „ ગૌરીશંકર આત્મારામ

## ભદર.

૨૫ શ્રીયુત ધનેશ્વર હાંમતરામ

૪ „ હાથીરામ વિળ્લુરામ

૨ „ મણિલાલ જોડાલાલ

૧ „ મોહનલાલ રાબરામ

૧ „ માધવલાલ મોતીભાઈ

૧ „ લીલાચંદ ફતેચંદ

૧ „ લાલશંકર ગણપતરામ

૧ „ જોધતા દાનજી

૧ „ સાંકળચંદ હીરાચંદ

૧ „ મોતીલાલ કરસનદાસ

૧ „ દુંગરદાસ ઘેલાભાઈ

૧ „ ડાયાલાલ મગનલાલ

## ખેડખડા.

૧ શ્રીયુત માધવલાલ દેવજી

૧ „ લખમીચંદ કાળીદાસ

૧ „ દલસુખ સાંકળચંદ

૧ „ મોહનલાલ પુનમલાલ

૧ „ દુંગરભાઈ કેશરભાઈ

૧ „ વીકલદાસ લીખાભાઈ

૧ „ ભોગીલાલ મગનલાલ

૧ „ ચંદુલાલ મોહનલાલ

૧ „ ગિરધરલાલ સાંકળચંદ

૧ „ મોતીલાલ કેશરભાઈ

૨ „ પુંજીરામ હરિકરજી

## વાસણા.

૧ શ્રીયુત દેવજી નારજી

## અમદાવાદ.

૧૫ શ્રીયુત સૂર્યપ્રસાદ ચુનીલાલ

## દેસોતર.

૧ „ હરિભાઈ જોચંદ

૧ „ લાધચંદ મેઘજી

- ૧ „ બેચર પુરશોતમ  
૧ „ કોદર પરબુજ  
૧ „ અંબાલાલ નાથાભાઈ  
૧ „ મગનલાલ મણિલાલ

**ધબોલ.**

- ૧ શ્રીયુત ડાહ્યાલાલ મહીપતદામ  
**કડીયાદરા.**

- ૪ શ્રીયુત છગનલાલ સુરજરામ  
૧ „ મોતીચંદ દેવચંદ  
૧ „ હીરાચંદ દેવચંદ  
૧ „ કચરાલાલ હેમચંદ  
૧ „ હીરાલાલ ગણપતરામ  
૧ „ ધંધેરલાલ ભાઈશંકર  
૧ „ કેશરભાઈ નેશંગભાઈ  
૧ „ ભાઈશંકર દલસુખરામ  
૧ „ ભોગીલાલ દલસુખરામ  
૧ „ નાથાલાલ કુબેરભાઈ  
૧ „ છગનલાલ સદાભાઈ  
૧ „ દેશાઈ નાથુભાઈ  
૧ „ દેવશંકર લલ્લુભાઈ

**નાવલી.**

- ૨ શ્રીયુત પુરશોતમ મંગળભાઈ  
**દહેમામ.**

- ૧ શ્રીયુત ચીમનલાલ અમૃતલાલ  
**ખરૂવાવ.**

- ૧ શ્રીયુત પુંજરામ હરીશંકર

**મોડાસા.**

- ૧૦ શ્રીયુત ભોગીલાલ દામોદરદાસ વડીલ  
૧ „ રાંકરલાલ નાથાલાલ

**ઈડર.**

- ૨૦ શ્રીયુત પી. કે. મળીમાર  
૧૦ „ મંગુલાલ નેમચંદ  
૫ „ ભોગીલાલ એમ. શાહ  
૫ „ ડાયાલાલ પી.  
૫ „ એમ. વી. દેશાઈ  
૫ „ ગોકળદાસ નેકાભાઈ  
૪ „ ભાઈચંદ વીરચંદ  
૨ „ જીવરાજ ગુલાબચંદ  
૨ „ ઉમીયાશંકર લલ્લુભાઈ  
૨ „ લલ્લુભાઈ રણછોડદાસ  
૧ „ વૈદ બળદેવ હીમતરામ  
૨ „ મેતા હીમતરામ લક્ષ્મીચંદ  
૧ „ ચંદુલાલ આશારામ  
૧ „ ડાયાલાલ જયચંદ  
૧ „ સુરજમલ તેજરામ  
૧ „ અમરા હીરા  
૪ „ માનજી અમલાભાઈ  
૨ „ પુરશોતમ ખુશાલદાસ  
૧ „ ખેમાજી હીરાભાઈ  
૧ „ લલ્લુ ગલાબજી  
૧ „ રામશંકર મણિલાલ  
૧ „ નાથાલાલ માધવલાલ

- ૧ ,, કેશવલાલ વિશ્વનાથ  
૨ ,, શીવશંકર મોહનલાલ વૈદ્ય  
૧ ,, નાથલાલ કાશીરામ  
૧ ,, મણિલાલ પુરશોતમ  
૧ ,, જગજીવન લલ્લુભાઈ  
રાયગઢ.

- ૫ શ્રીયુત પીતામ્બર ગોપીનાથ વકીલ  
૧ ,, સોમાલાલ વિઠ્ઠલરાય  
૧ ,, શાન્તિલાલ શોભારામ  
૧ ,, લલ્લુભાઈ દેવાશંકર  
૧ ,, મહાશંકર ગંગારામ  
૨ ,, ડાહ્યાલાલ ગણપતરામ  
૪ ,, મુગટલાલ સાંકળેશ્વર  
૧ ,, શંકરલાલ મણિરામ  
૧ ,, ભાનુશંકર શોભારામ  
વિસનગર.

- ૫ શ્રીયુત ખુશાલદાસ રઘુરામ  
ચાંદરજી.

- ૫ શ્રીયુત શીવશંકર શંકરલાલ  
વાડોલ.

- ૧ શ્રીયુત રૂઘનાથ દામોદર  
વસઈ.

- ૧ શ્રીયુત છગનલાલ કેશરભાઈ  
૧ ,, ચુનીલાલ અંબારામ  
૧ ,, કીરપારામ જઠુરામ  
૧ ,, મોતીજી જેઠાજી

- ૧ ,, જગન્નાથ નરોત્તમ  
૧ ,, મોતીલાલ રાયચંદ  
૧ ,, ડોહાજી રામજી  
સિદ્ધપુર.

- ૧ શ્રીયુત શિવપ્રસાદ પ્રભુશંકર  
૧ ,, દયારાંકર નર્મદાશંકર  
મઉ.

- ૧ શ્રીયુત હરિશંકર વેણીરામ  
૧ ,, હિરાલાલ છગનલાલ  
૧ ,, ચુનીલાલ હીરાચંદ  
કુકડીયા.

- ૫ મહેરબાન રામજી સાહેબ  
૧ રા. રા. જગજીવન મોહનલાલ  
૧ ,, ખેચરદાસ તલકચંદ  
૧ ,, ચિમનલાલ વલ્લભરામ  
સખાલપુર.

- ૧ રા. રા. નાથલાલ દયારામ  
મેઠાસજી.

- ૧ રા. રા. મગનલાલ હીરાલાલ  
ચોઈલા.

- ૧ શ્રીયુત અંબાલાલ છગનલાલ  
૧ ,, આદીતરામ માહેશ્વર  
જેજવા.

- ૧ રા. રા. કામેશ્વર ધીરજીરામ  
અડપોદરા.

- ૧ રા. રા. વલ્હારસી હીરાલાલ

**ઉભરાણુ.**

૧ રા. રા. પુરશોતમ અમથારામ

**ચોરીવાડ.**

૧ રા. રા. ચુનીદાસ દેવશંકર

**ચિત્રોડા.**

૧ રા. રા. મકનજી દાનાજી

**રેવાસ.**

૧ રા. રા. ગિરધર વહાણજી

**હીમતનગર.**

૧ શ્રીયુત પુનમલાલ લીલાધર

૧ „ તલકચંદ કાળીદાસ

૧ „ જયશંકર ખુશાલરાય

૧ „ નરસિંહદાસ માતીચંદ

૧ „ કાદરદાસ જોડતાદાસ

૧ „ મણિદાસ સાંકળચંદ

૧ „ માધુજી મનોરજી

૧ „ વજ્રેસિંહ પ્રથેસિંહ

૧ „ અલીમહમદ દાઉદ

૧ „ જીવરામ ભગાભાઈ

૧ „ હરિદાસ લલ્લુભાઈ

૧ „ કેશવદાસ નથુરામ

૧ „ નહાલચંદ માતીચંદ

૧ „ જોડાદાસ મૂળચંદ

૧ „ છગનદાસ કુબેરદાસ મિસ્ત્રી

૧ „ ગણપતદાસ મોહનદાસ

૧ „ અમરસિંહ મોરસિંહ

૧ „ મણિદાસ ગુલાબરામ

૧ „ રવિશંકર લીલાધર

૧ „ મુળસિંહ હરદાસજી

૧ „ છોટાદાસ ગુલાબચંદ ગાંધી

૪ „ રતિદાસ છોટાદાસ

૪ „ જટાશંકર વિશ્વનાથ

૪ „ હિંમતદાસ મણિદાસ

૧ „ ચુનીદાસ લક્ષ્મીરામ

૧ „ ઝવેરીશંકર મહાશંકર

૧ „ ચેનસીંગ ગ્યાડસિંહજી

**લીલોડા.**

૧ રા. રા. ભવજી લખાજી

૨ શ્રીયુત પુરશોતમ જાડુરામ

૨ „ મલુકચંદ નાનચંદ

૨ „ બ્રહ્મચારી રૂતોહસાગરજી જૈન

૧ „ ઉરમાનમીયાં અનુમીયાં

૧ „ શામળદત્ત મગનદાસ

૧ „ પુરશોતમ મોહનદાસ

૧ „ ચુનીદાસ રધુરામ

૧ „ પુન્નભાઈ માનાજી

૧ „ છગનદાસ સવજીભાઈ

૧ „ લીલાધર કોહારામ

૧ „ વાસુદેવ ગિરધર

૧ „ મણિદાસ કાદરદાસ

૧ „ દેવશંકર સાંકળેશ્વર

૧ „ મોહનદાસ કોહારામ

- ૧ „ કરણાશંકર વાસુદેવ  
 ૧ „ નાથાલાલ કોદરલાલ  
 ૧ „ મૂળજી નાથજી  
 ૧ „ દેવશંકર મણિલાલ  
 ૧ „ હાથીરામ કેશવરામ  
 ૨ „ હરિશંકર પુરશોતમ  
 ૨ „ મોહનલાલ ભવાનીશંકર  
 ૫ „ સાંકળચંદ તલકચંદ  
 ૧ „ મણિલાલ ભુરાલાલ  
 ૧ „ સૃષ્ટેમાન અપ્પુલ  
 ૧ „ રસુલભાઈ ઉમ્મરભાઈ  
 ૧ „ નાનચંદ કાળીદાસ  
 ૧ „ શીવશંકર કુબેરદાસ  
 ૧ „ કુબેરદાસ મુળજી  
 ૧ „ નર્મદાશંકર જેઠાલાલ

### જાંબુડી

- ૨ શ્રીયુત અમથાલાલ સાંકળચંદ

### ગલોડા.

- ૨ શ્રીયુત ખુશાલદાસ વસ્તારામ  
 ૧ „ નારજી કાકીદાસ  
 ૧ „ હરિભાઈ રામજીભાઈ  
 ૧ „ રામજી અંબુભાઈ  
 ૧ „ મણિલાલ મોહનલાલ  
 ૧ „ નારજી પ્રભુજી  
 ૧ „ દેવાભાઈ માણેકચંદ

### ચેથાપુર.

- ૧ શ્રીયુત કોલાલાલ મલુકચંદ  
 ૧ „ મણિલાલ છગનલાલ  
 ૧ „ કાળીદાસ રણુછાડલાલ  
 ૧ „ ચીમનલાલ છોટાલાલ  
 ૧ „ પ્રતાપસિંહ સરદારસિંહ  
 ૧ „ મનસુખ રવચંદ

### ધસરી.

- ૧ શ્રીયુત મણિશંકર જેઠારામ  
 ૧ „ લીખાલાલ ઉગરચંદ  
 ૧ „ મુળશંકર દલસુશરામ  
 ૧ „ છગનલાલ નાથુરામ  
 ૧ „ મણિલાલ લક્ષ્મીરામ

### વડાલી.

- ૧ રા. રા. ખમ્મલદાસ ભાઈચંદ

### જામળા.

- ૧ રા. રા. અંબાલાલ લલ્લુભાઈ  
 પ્રાંતીજ.

- ૧ રા. રા. કોદરલાલ કામેશ્વર  
 મેઘરજ

- ૧ રા. રા. ડાલાલાલ શીવરામ

### ખડોલી.

- ૧ શ્રીયુત વહાલજીભાઈ ઝવેરચંદ

### ગાખટ.

- ૧ શ્રીયુત કુંગરદાસ ખેમચંદ  
 ૧ „ મોહનલાલ મનસુખ

## દાદોઈ.

- ૧ શ્રીયુત રેવારાંકર જહુરામ  
 ૧ ,, નટવરલાલ પુનમચંદ  
 ૧ ,, મુળસિંહ અમરસીંહજી  
 ૧ ,, વજેસિંહ અમરસીંહજી  
 ૧ ,, ચંદનસિંહ કુખેરસીંહ  
 ૧ ,, લલ્લુદાસ સાંમલદ.સ  
 ૧ ,, રણુછાડ રાયચંદ  
 ૧ ,, છગનલાલ મુગટરામ  
 ૧ ,, મણીલાલ નાયજીદાસ  
 ૧ ,, મણીલાલ નેમચંદ  
 ૧ ,, મણીખ્હેન ભક્તિરામ  
 ૧ ,, ગોરધન વિકૃદદાસ  
 ૧ ,, મગનલાલ ત્રંબકરામ  
 ૧ ,, મોતીલાલ લલ્લુદાસ  
 ૧ ,, મોહનલાલ મગનલાલ  
 ૧ ,, ચાકુખ સદીકભાઈ  
 ૧ ,, ઠાલાલાલ દીપચંદ  
 ૧ ,, ઠાલાલાલ રાંભા

## મુંબઈ.

- ૧ શ્રીયુત ત્રીભોવન હરગોવીંદ  
 ૧ ,, રતનલાલ એચ. સ્વામી  
 ૧ ,, બાનુરાંકર એમ. દવે  
 ૧ ,, મોતીલાલ સાંકળચંદ  
 ૧ ,, ગીરધરલાલ ભૂધરજી  
 ૧ ,, મોતીલાલ ભવાનીરાંકર

- ૧ ,, ઇશ્વરલાલ ચુનીલાલ  
 ૧ ,, વૃજલાલ ભગવાનદાસ  
 ૧ ,, પ્રેમજી હરજી  
 ૧ ,, રણુછાડલાલ અમથાલાલ  
**વિરપુર.**

- ૧ શ્રીયુત મગનલાલ દુવારકાંદાસ  
 ૧ ,, નાથાલાલ મોતી  
 ૧ ,, ગીરધરલાલ જીવરામ  
 ૧ ,, મણીગર ભગવાનગર  
 ૧ ,, ખેમા મૂલા

## રાવોલ.

- ૧૦ શ્રીયુત પ્રભાશંકર પુંજરાંમ  
 ૨ ,, હરગોવીંદ સેવકરાંમ  
 ૨ ,, ભાઈશંકર વજેરામ  
 ૧ ,, પુંજરાંમ અંબારામ  
 ૧ ,, ચંદુલાલ જોઈતારામ  
 ૧ ,, પ્રભાશંકર માધવલાલ  
 ૧ ,, ઠાલાલાલ શીવરામ  
 ૧ ,, ભુલેશ્વર જયશંકર  
 ૧ ,, પ્રભાશંકર મંછારામ

## ખાચડ.

- ૧ શ્રીયુત રસુલમીયાં અહમદમીયાં  
 ૧ ,, કીશોરદાસ રણુછાડદાસ  
 ૧ ,, સોમાલાલ પ્રેમજીભાઈ  
 ૧ ,, હરગોવીંદ નાનચંદ  
 ૧ ,, નછાદાસ પુંનભાઈ



૧ ,, રેવાભાઈ ઇગનભાઈ

૧ ,, કેશરદાસ ખાતુભાઈ

૧ ધી બાયડ યુવક લાઇબ્રેરી

૧ શ્રીયુત સોદાશાસ્ત્ર ચુનીલાલ

૧ ,, રાંકરલાલ મગનલાલ

૧ ,, ઇગનલાલ અ.મથાલાઈ

. આ કાવ્યમાળા મુદ્રણાલયમાંથી બહાર પડતાં પહેલાંજ તેની પહેલી આવૃત્તિની લગભગ તમામ નકલો માટે અગાઉથી ગ્રાહકો થઈ ગયા છે, અને હજી હુંમેશા, માગણીના સંખ્યાબંધ પત્રો આવ્યાં કરે છે. મહારા પ્રત્યે આવી અનુપમ લાગણી દર્શાવવા માટે સર્વ સંજ્ઞાનોનો હું હૃદયપૂર્વક આભાર માનું છું.

લી. કર્તા.



